

## आकाशवाणी समाचार- नेपाली

मिति: ०२ मार्च २०२६

समय: ०७:२५ - ०७:३५ बजे (अवधि: १० मिनट)

### प्रमुख समाचार

- राष्ट्रपति द्रौपती मुर्मूले आज दिल्लीको इंदिरा गांधी इंडोर स्टेडियममा **दिल्ली लखपति बिटिया योजना** को शुभारंभ गर्नुहुनेछ ।
- प्रधानमंत्री नरेन्द्र मोदीले इस्राएलका प्रधानमंत्री बेंजामिन नेतन्याहू सित टेलीफोनमा बातचीत गर्नु भयो।
- प्रधानमंत्री नरेन्द्र मोदीले हिजो आफ्नो आवासमा सुरक्षा सम्बन्धि मंत्रिमंडल समितिको बैठक गर्नुभयो।
- मध्य प्रदेश सरकारले आज आफ्नो पहिलो कृषि क्याबिनेट बैठक बडवानीको जनजातीय क्षेत्रमा आयोजना गर्दैछ।
- उत्तर प्रदेशको वाराणसीको सुजावाद डोमरीमा, स्थानीयहरूले हिजो केवल एक घण्टामा २ लाख ५१ हजार ४४६ बिरुवा रोपेर चीनको आठ वर्ष पुरानो रेकर्ड तोडेका छन्।
- ८ मार्चदेखि सुरु हुने हक्की विश्वकप छनोटका लागि भारतीय महिला हक्की टोली हिजो हैदराबाद आइपुगेको छ।

### राष्ट्रपति दिल्ली लखपति बिटिया

राष्ट्रपति द्रौपती मुर्मूले आज दिल्लीको इंदिरा गांधी इंडोर स्टेडियममा **दिल्ली लखपति बिटिया योजना** को शुभारंभ गर्नुहुनेछ । राज्य सरकारले **लाडली योजनालाई लखपति बिटिया योजना** को नयाँ रूप दिएको छ ।

### बाइट

### प्रधानमंत्री-नेतन्याहू वार्ता

प्रधानमंत्री नरेन्द्र मोदीले इस्राएलका प्रधानमंत्री बेंजामिन नेतन्याहू सित टेलीफोनमा बातचीत गर्नु भयो। यस अवधि पश्चिम एशियामा वर्तमान स्थिति माथि चर्चा भएको थियो। सोशल मीडिया पोस्टमा श्री मोदीले बताउनु भयो उहाँले इस्राएलका प्रधानमंत्रीलाई हालको घटनाक्रमहरू माथि भारतको चिंताहरू सित अवगत गराउनु भयो अनि नागरिकहरूको सुरक्षालिया प्राथमिकता बताउनु भयो । प्रधानमंत्रीले भारत यस संघर्षलाई चाडो भन्दा चाडो समाप्त गर्ने पक्षमा रहेको बताउनु भयो ।

### प्रधानमंत्री - यूएई राष्ट्रपति

प्रधान मन्त्री नरेन्द्र मोदीले हिजो संयुक्त अरब अमिरातका राष्ट्रपति शेख मोहम्मद बिन जायद अल नाहयान सित भेटवार्ता गर्नुभयो। उहाँले अमिरातमा इरानको आक्रमणको कडा शब्दमा निन्दा गर्नुभयो र आक्रमणमा ज्यान गुमाउनेहरूप्रति गहिरो समवेदना व्यक्त गर्नुभयो। प्रधान मन्त्रीले भन्नुभयो, भारत यस कठिन समयमा अमिरातको साथमा छ। उहाँले अमीरातमा भारतीय समुदायको सुरक्षाका लागि शेख मोहम्मद बिन जायद अल नाहयानलाई आभार प्रकट गर्नु भयो । सामाजिक सञ्जाल पोष्टमा प्रधानमंत्री मोदीले क्षेत्रीय तनाव कम गर्ने प्रयासमा भारत शान्ति, सुरक्षा र स्थिरताको पक्षमा रहेको बताउनु भएको छ ।

### प्रधानमंत्री मंत्रिमंडल-सीसीएस

प्रधानमंत्री नरेन्द्र मोदीले हिजो आफ्नो आवासमा सुरक्षा सम्बन्धि मंत्रिमंडल समितिको बैठक गर्नुभयो। बैठकमा गृहमंत्री अमित शाह, रक्षामंत्री राजनाथ सिंह, विदेशमंत्री डा. एस जयशंकर अनि वित्तमंत्री निर्मला सीतारामण उपस्थित हुनुहुन्थ्यो।यो

बैठक ईरानसित इस्त्राइल-अमरीकाको बढिरहेको संघर्ष कारण बदलिरहेको वैश्विक परिदृश्यलाई मध्यनजर गर्दै गरिएको हो।

### विदेश मंत्रालय - कनाडा प्रधानमंत्री

कनाडाका प्रधानमंत्री मार्क कार्नी मुंबई भ्रमण पछि हिज नयाँ ई दिल्ली पुगु भयो। विदेश मंत्रालयका प्रवक्ता रणधीर जायसवालले प्रधानमंत्री नरेन्द्र मोदी अनि कनाडाका प्रधानमंत्री बीच आज आधिकारिक वार्ता हुने एक सोशल मीडिया पोस्टमा बताउनु भएको छ।

Byte

### जयशंकर – ओमान

विदेश मंत्री डॉ. एस. जयशंकरले हिजो ओमानका विदेश मंत्री **बदर अलबुसैदी सित** टेलीफोनमा बातचीत गर्नु भयो। सोशल मीडिया पोस्टमा, श्री जयशंकरले उहाँले पश्चिम एशियामा चली रहेको संघर्ष माथि श्री अलबुसैदीको आकलन र अंतर्दृष्टिको सराहना गरेको बताउनु भएको छ।

### मध्य प्रदेश कृषि - मंत्रिमंडल

मध्य प्रदेश सरकारले आज आफ्नो पहिलो कृषि क्याबिनेट बैठक बडवानीको जनजातीय क्षेत्रमा आयोजना गर्दैछ। किसानहरूलाई बागवानीदेखि बजार सम्म सशक्त बनाउनका लागि किसान कल्याण वर्षमा किसानहरूलाई सशक्त बनाउने राज्य सरकारको प्रयासको रूपमा यो पहल भइरहेको छ। मुख्यमन्त्री डा. मोहन यादवको अध्यक्षतामा आयोजन हुने यस बैठकमा 17 विभागका प्रतिनिधिको सहभागिता रहने बताइएको छ। यसमा पशुपालन, बागवानी, सहकारिता, कृषि र उद्योग विभाग छन्। मुख्यमन्त्रीले यो वर्ष किसानको समृद्धिका लागि समर्पित रहेको बताउनु भयो।

### मणिपुरका मुख्यमन्त्री

मणिपुरका मुख्यमन्त्री युमनम खेमचन्दले हिजो मोइराडपुरेल उच्च माध्यमिक विद्यालयमा धेरै पूर्वाधार र शिक्षा परियोजनाहरूको उद्घाटन गर्नुभयो। यो क्षेत्रमा कनेक्टिभिटी र सार्वजनिक सेवाहरू सुधार गर्ने दिशामा एक महत्वपूर्ण कदम हो। यी परियोजनाहरूमा प्रधानमन्त्री ग्राम सडक योजना अन्तर्गत निर्माण गरिएको इथाम-मोइराडपुरेल पुल, जिल्ला ग्रामीण विकास एजेन्सीद्वारा समर्थित एक मोडेल आवासीय विद्यालय, र राज्य शिक्षा विभाग अन्तर्गत मोइराडपुरेल उच्च माध्यमिक विद्यालयको नव विकसित विज्ञान र कला ब्लक समावेश छन्।

यसअघि, मुख्यमन्त्रीले उत्तर पूर्वी क्षेत्र विकास मन्त्रालय अन्तर्गत लम्लाईको राष्ट्रिय राजमार्ग २०२ देखि थौबल बाँधसम्मको १८.५ किलोमिटर सडकको स्तरोन्नतिको पनि उद्घाटन गर्नुभयो।

### नागर विमानन मंत्रालय - पीएसीआर

नागर विमानन मंत्रालयले भनेको छ पश्चिम एशियाको घटनाक्रमलाई ध्यानमा राख्दै मंत्रालयको यात्री सहायता नियंत्रण कक्ष हवाई यात्रिहरूको शिकायत अनि प्रश्नहरूको समाधान गरिरहेकोछ। मंत्रालयले सोशल मीडिया पोस्टमा हाल सम्म चार सय एघार यात्रिहरूको शिकायतहरूको समाधान गरिएको अनि एयरसेवा पोर्टल तथा हेल्पलाइनको माध्यमले यात्रिहरूलाई सहायता प्रदान गरिरहेको बताएको छ। मंत्रालयले यात्रिहरूलाई भारतीय दूतावासको हेल्पलाइन नंबरको पनि जानकारी दिइएको बताएको छ। मंत्रालयले यात्रिहरूलाई सहायताको लागि हेल्पलाइन नंबर 011-24 60 42 83 अनि 011-24 63 29 87 मा संपर्क गर्ने सलाह दिएकोछ।

### भारतीय दूतावास - पश्चिम एशिया

कुवैतमा भारतीय राजदूत परमिता त्रिपाठीले हिजो भारतीय समुदायका लगभग 100 प्रमुख सदस्यहरू अनि भारतीय संघका प्रमुखहरू सित वार्ता गर्नु भयो। राजदूतले उपस्थित मानिसहरूलाई क्षेत्रमा हालको घटनाक्रमहरूसित अवगत गराउनु भयो। दूतावासले राजदूतले समस्या परेकाहरूलाई मदद गर्न अनि जिम्मेवर भागीदारीको माध्यमले समुदायको तत्परताको सराहना

गरेको सोशल मीडिया पोस्टमा बताएको छ । दूतावासले अस्थायी हवाई क्षेत्र बंद भएको कारण कुवैतमा फंसेका भारतीय नागरिकहरूको पनि सहायता गरेको छ । यसै बीच, ऑस्ट्रिया स्थित भारतीय दूतावासले भारतीय नागरिकहरूलाई एयरलाइन अपडेट्स माथि नजर राख्ने र उडानको स्थितिमा नजर राख्ने सलाह दिएको छ । लेबनान स्थित भारतीय दूतावासले पनि भारतीय नागरिकहरूलाई अनावश्यक यात्राहरूबाट बाच्ने सलाह दिएको छ ।

### वाराणसी वृक्षारोपण अभियान

उत्तर प्रदेशको वाराणसीको सुजावाद डोमरीमा, स्थानीयहरूले हिजो केवल एक घण्टामा २ लाख ५१ हजार ४४६ बिरुवा रोपेर चीनको आठ वर्ष पुरानो रेकर्ड तोडेका छन्। यस अवसरमा, ऋषिनाथले गिनिज वर्ल्ड रेकर्ड्सको तर्फबाट मेयर र नगर आयुक्तलाई प्रमाणपत्र प्रदान गरोसम्पूर्ण क्षेत्रलाई ६० विशिष्ट क्षेत्रमा विभाजन गरिएको छ। प्रत्येक क्षेत्रको नाम काशीको प्रसिद्ध गंगा घाटहरूको नामबाट राखिएको छ। यसमा दशाश्वमेध, ललिता घाट, नयाँ घाट, मणिकर्णिका घाट, केदार घाट, चौसट्टी घाट, मान मन्दिर घाट र शीतला घाट समावेश छन्। प्रत्येक क्षेत्रमा ४ हजार भन्दा बढी बिरुवा रोपिएको छ। यसमा शिशम, अर्जुन, सागौन र बाँसका साथै आँप, अम्बा र मेवा जस्ता फलफूलका रूखहरू र अश्वगन्धा, शतावरी र गिलोय जस्ता औषधीय बोटबिरुवाहरू समावेश छन्।

### ट्रम्प - ईरान नौसैनिक जहाज

अमेरीकाका राष्ट्रपति डोनाल्ड ट्रम्पले भन्नुभएको छ -ईरानको ९ नौसैनिक जहाज नष्ट गरिएको छ। ट्रुथ सोशल पोस्टमा, ट्रम्पले चेतावनी दिनुभयो -अमेरीका ईरानको बाँकी नौसैनिक जहाजहरूको पनि खोजी गरिरहेको छ भने त्यसलाई पनि छिट्टै नष्ट गरिनेछ। राष्ट्रपति ट्रम्पले भन्नुभयो-अन्य हमलामा, अमेरीकाले ईरानको नौसैनिक मुख्यालयलाई पनि धेरै हदसम्म नष्ट गरिएको छ।

### तेलको मूल्य

ईरानमाथि अमेरिका र इजरायली हमलापछि तेलको मूल्य बढेको छ। आज बिहान एसियामा ब्रेन्ट क्रुड र नाइमेक्स लाइट स्वीट कच्चा तेलको मूल्य १० प्रतिशतभन्दा बढीले बढेको छ। प्रति ब्यारेल ब्रेन्ट कच्चा तेलको मूल्य लगभग ९ प्रतिशतले बढेर ७९.३ डलर पुगेको छ, जबकि नाइमेक्स कच्चा तेलको मूल्य ८.५ प्रतिशतले बढेर ७२.७० डलर पुगेको छ।

### अमेरीका गोलीबारी

अमेरीकामा टेक्सासको ऑस्टिनमा गोलीबारी हुदा तीन जनाको मृत्यु अनि १४ घाइते भएका छन् । संघीय जांच ब्यूरो – एफ.बी.आई संयुक्त आतंकरोधी कार्यबलले एक साथ मिलेर मामिलको जांच गरिरहेको छ ।

### अमेरीका- ईरान - ई३ देश

ब्रिटेन, फ्रांस र जर्मनीले ईरानकू मिसाइल हमलाको निंदा गरेको छ । तिनै देशले एक बयानमा अमेरीकाप्रति समर्थन व्यक्त गरेका छन् ।यी देशहरूले भनेको छ उनीहरू यस क्षेत्रमा आफ्नो हितको रक्षाको लागि कदम उठाउन तयार छन् अनि अमेरीका तथा सहयोगी देशहरू सित मिलेर काम गर्न सहमत छन् । ब्रिटेनका प्रधानमंत्री कीर स्टार्मरले एक वीडियो संदेशमा भन्नु भएको छ उहाँले ईरानमाथि हमलाको लागि अमेरीकालाई ब्रिटेनको हवाई अड्डा प्रयोग गर्ने अनुमति दिइएको छ । ब्रिटेनले कतर तर्फ बढ्दै गरेकोको एक ईरानी ड्रोनलाई नष्ट गरिएको पनि दावी गरेको छ ।

### आईसीसी टी-२० विश्वकप

वेस्ट इन्डिजलाई पाँच विकेटले हराउँदै भारत टी-२० क्रिकेट विश्वकपको सेमिफाइनलमा पुगेको छ। इडेन गार्डेनमा पहिले ब्याटिङ गर्दै वेस्ट इन्डिजले निर्धारित २० ओभरमा ४ विकेट गुमाएर १९६ रन बनाएको थियो। जवाफमा भारतले चार बल बाँकी रहँदा लक्ष्य हासिल गर्‍यो। सञ्जु सामसनले ५० बलमा अविजित ९७ रनको योगदान दिए। सञ्जुले आफ्नो इनिङमा १२ चौका

र चार छक्का प्रहार गरे। उनी म्यान अफ द म्याच घोषित भए। यो टी-२० विश्वकप इतिहासमा भारतको सबैभन्दा सफल रन चेज हो।